

## आहोर कॉलेज में खेल सप्ताह 8 से

आहोर, 4 जनवरी (निसं)। राजकीय महाविद्यालय आहोर में आयुक्तालय कॉलेज शिक्षा जयपुर की अनुपालना में विधार्थियों के व्यक्तित्व में सर्वांगीण विकास करने, उनमें आत्मविश्वास बढ़ाने और टीम स्प्रिट की भावना विकसित करने के उद्देश्य से महाविद्यालय में 8 से 13 जनवरी तक खेल सप्ताह का आयोजन किया जाएगा। प्राचार्य डॉ गोपिकिशन चितारा ने खेल प्रतियोगिताओं के आयोजन हेतु महाविद्यालय में बैठक बुलाई और आवश्यक दिशा निर्देश दिए। खेल आयोजन समिति के संयोजक डॉ अशोक कुमार खोरवाल ने बताया कि खेल प्रश्नोंतरी, कैरम बोर्ड, शतरंज, क्रिकेट, कबड्डी, दौड़ व लंबी कूद व रस्साकसी का आयोजन किया जाएगा। खेल प्रभारी चक्रवर्ती सिंह ने बताया कि उक्त प्रतियोगिता हेतु बताया कि एक विद्यार्थी अधिकतम तीन प्रतियोगिताओं में भाग लें सकता है। प्रथम, द्वितीय, तृतीय स्थान प्राप्त करने वाले विधार्थियों को पुरस्कार प्रदान किया जाएगा। साथ ही महाविद्यालय स्तर पर विजेता रहने वाले विद्यार्थियों को आगे जिला स्तर, संभाग स्तर पर भी भेजा जाएगा।